

एक नजर में

वरुण ने बीच के ओवरों में अपनी गति धीमी की

अहमदमदाबाद. पूर्व क्रिकेटर अंबाती रायडू का मानना है कि वरुण चक्रवर्ती ने पिच के मिजाज को भांपते हुए अपनी और कोलकाता नाइट राइडर्स (केकेआर) की वापसी को पटरी पर बनाए रखने के लिए सनाइजर्स हैदराबाद के खिलाफ बीच के ओवरों में अपनी गति धीमी कर ली. रायडू ने एक कार्यक्रम के दौरान कहा, ‘वरुण ने शुरू में थोड़ी तेज गति से गेंदबाजी शुरू की, और फिर जब उन्हें कुछ चौके-छक्के पड़े, तो उन्होंने बीच के ओवरों में अपनी गति धीमी कर ली. मुझे लगता है कि इस टूर्नामेंट में उन्होंने बहुत ही शानदार वापसी की है, अब वह क्रीज का बहुत अच्छे से इस्तेमाल कर रहे हैं, साथ ही गेंदबाजी के एंगल और अपनी

गति का भी सही तालमेल बिठा रहे हैं. जब भी वह इस तरह की पिच पर धीमी गेंदबाजी करते हैं, तो उनके खिलाफ खेलना बिल्कुल भी आसान नहीं होता. मुझे लगता है कि उन्होंने, खास तौर पर अपने स्पिनरों के साथ, गेंदबाजी की एक सही लेंथ ढूंढ ली है.



एआई चरमों पर क्रिकेट का लाइव अपडेट

नयी दिल्ली. इंडियन प्रीमियर लीग (आईपीएल) 2026 के क्रिकेट सीजन में प्रशंसक मेटा, रे-बैन मेटा और ओकले मेटा चरमों पर लाइव क्रिकेट अपडेट पा सकते हैं. इस नए फीचर की मदद से भारत में क्रिकेट प्रशंसक अब अपने फोन को हाथ लगाए बिना हर मैच की पूरी जानकारी रख सकते हैं. मेटा एआई से अपनी पसंदीदा टीम के मैच को फॉलो करने के लिए कहे और एआई द्वारा बताए गए स्कोर अपडेट, विकेट अलर्ट, अहम पड़ावों की झलकियाँ और मैच के नतीजे सीधे अपने एआई चरमों पर, उसी समय पाएँ. इसमें विज्ञापनों का ब्रेक नहीं होगा. आपको बस इतना कहना है हाँय मेटा फॉलो और अपनी पसंदीदा टीम का नाम या आने वाले मैच का नाम बताएं, ताकि आपको उसी समय के अपडेट मिल सकें. चाहे आप किसी मीटिंग में हों, रात का खाना खा रहे हों, या सफर कर रहे हों, यह नया अनुभव आपको मैच को लाइव फॉलो करने में मदद करेगा, ठीक वैसे ही जैसे मैदान पर मैच चल रहा हो. यह फीचर अभी भारत में होने वाले क्रिकेट मैचों के लिए अंग्रेजी भाषा में उपलब्ध है.

फिल सॉल्ट उंगली में लगी चोट, इंग्लैंड लौटे

चेन्नई. रॉयल चैलेंजर्स बेंगलुरु (आरसीबी) के बल्लेबाज फिल सॉल्ट उंगली में लगी चोट के स्कैन के लिए इंग्लैंड लौट गए हैं. सॉल्ट इंग्लैंड क्रिकेट बोर्ड के टीम प्रबंधन के अनुरोध पर स्वदेश लौट गए हैं और अपनी उंगली का स्कैन करवाया है. खिलाड़ी और टीम दोनों को उम्मीद है कि उनकी उंगली जल्द ठीक हो जाएगी और सॉल्ट इस महीने भारत लौट सकेंगे. सॉल्ट की गैरमौजूदगी में उनके साथी खिलाड़ी जेकब बेथेल को विराट कोहली के साथ ओपनिंग का अवसर मिला सकता है, वह सीजन की शुरुआत में बैच पर बैठे थे. तीन पारियों में 39 रन बनाकर बेथेल अभी तक बड़ा प्रभाव नहीं डाल पाए हैं, लेकिन अब उन्हें शीर्ष क्रम में खेलने मौका मिलने की संभावना है. अगर सॉल्ट की चोट सीजन खत्म करने वाली साबित होती है, तो आईपीएल नियमों के तहत आरसीबी उनके रिप्लेसमेंट पर साइन कर सकती है, लेकिन टीम उन्हें ठीक होने का पूरा अवसर देना चाहती है. आरसीबी का अगला मैच गुजरात रात लखनऊ सुपर जायंट्स के खिलाफ है. आरसीबी ने सॉल्ट की चोट की प्रकृति को सार्वजनिक रूप से नहीं बताया है.



भारत ने एथलेटिक्स रिले में बनाया राष्ट्रीय रिकॉर्ड

गैंगबोरोन (बोत्सवाना), 04 मई वर्ल्ड एथलेटिक्स रिले 2026 में हिस्सा लेने वाली पांचों भारतीय टीमों में से कोई भी टीम वर्ल्ड चैंपियनशिप के लिए क्वालीफाई नहीं कर सकी, लेकिन मिश्रित 4 गुणा 100 मीटर टीम ने नया राष्ट्रीय रिकॉर्ड कायम कर लिया.

शनिवार को अपना पहला मौका गंवाने के बाद टीमों को रविवार को अपनी-अपनी हीट में शीर्ष दो स्थानों में जगह बनानी थी, ताकि वे सीधे पीपुल्स रिपब्लिक ऑफ चीन के बीजिंग होने वाली 2027 वर्ल्ड एथलेटिक्स चैंपियनशिप के लिए क्वालीफाई कर सकें. रघु कुमार, नित्या गांधे, अनिमेष कुजुर और स्नेहा



सत्यनारायण शानुवल्ली की भारतीय मिश्रित 4 गुणा 100 मीटर रिले टीम ने 41.35 सेकंड का समय निकाला और इस स्पर्धा में नया नेशनल रिकॉर्ड दर्ज किया. इसी के साथ आठ टीमों की हीट में छठे स्थान पर रही. इसके अलावा भारत ने मिश्रित 4 गुणा 400 मीटर

में तीर्थेश पी. शेठ्टी, कुमारि सलोनी, निहाल विलियम और रशदीप कौर की दूसरी टीम उतारी. इस चौकड़ी ने अपनी हीट में 3:19.40 के समय के साथ पांचवां स्थान हासिल किया. शनिवार को क्वालीफायर के पहले राउंड में दौड़ने वाले ओलंपियन अमोज जैकब और

अंसा बाबू को रविवार का आराम दिया गया. हालांकि, जैकब ने धर्मवीर चौधरी, साथी ओलंपियन राजेश रमेश और विशाल थेनारासु कायलविडी के साथ पुरुषों की 4 गुणा 400 मीटर दौड़ में हिस्सा लिया, लेकिन क्रैम्पस के कारण वह दौड़ पूरी नहीं कर सके.

आईपीएल 2026

टीम रणनीति तय, प्लेऑफ की जंग

चेन्नई-दिल्ली मुकाबले से पहले बड़ी तैयारी

नई दिल्ली, 04 मई. आईपीएल 2026 में मंगलवार को होने वाला मुकाबला अब सिर्फ एक सामान्य मैच नहीं रह गया है, बल्कि प्लेऑफ की दौड़ में अहम मोड़ साबित होने जा रहा है. चेन्नई सुपर किंग्स और दिल्ली कैपिटल्स के बीच होने वाले इस हाई-वोल्टेज मैच को लेकर दोनों टीमों ने अपनी-अपनी तैयारियां तेज कर दी हैं.

अंक तालिका में स्थिति लगातार बदल रही है और ऐसे में हर मैच का परिणाम सीधे प्लेऑफ की तस्वीर पर असर डाल रहा है. चेन्नई सुपर किंग्स इस समय नौ मैचों में चार जीत के साथ छठे स्थान पर है. टीम के लिए यह



मुकाबला बेहद जरूरी है क्योंकि आगे की राह आसान नहीं रहने वाली. टीम को प्लेऑफ की दौड़ में बने रहने के लिए अपने बचे हुए मैचों में लगातार बेहतर प्रदर्शन करना होगा. ऐसे में दिल्ली के खिलाफ यह मुकाबला ‘करो या मरो’

जैसा बन गया है. टीम प्रबंधन जानता है कि यहां एक भी हार स्थिति को और मुश्किल बना सकती है.

वहीं दूसरी ओर दिल्ली कैपिटल्स भी इस सीजन में मजबूत प्रदर्शन के इरादे से मैदान में उतर रही है. उसकी नजर भी

अंक तालिका में ऊपर जाने पर है और घरेलू परिस्थितियों में खेलने का उसे फायदा मिल सकता है. दोनों टीमों के बीच यह मुकाबला संतुलित और रोमांचक होने की पूरी उम्मीद है, जहां छोटे-छोटे पल मैच का रुख बदल सकते हैं. चेन्नई के लिए इस समय सबसे बड़ी चुनौती टीम संयोजन और लगातार बदलती परिस्थितियां हैं. विकेटों की प्रकृति इस सीजन में काफी चुनौतीपूर्ण रही है, जिससे बल्लेबाजों को रन बनाने में अतिरिक्त मेहनत करनी पड़ रही है. हालांकि कप्तान ऋतुराज गायकवाड़ ने पिछले दो मैचों में शानदार अर्धशतक लगाकर टीम को राहत दी है.

रोहित-रिकेलटन ने लगा दी लखनऊ की लंका निकोलस पूरन ने 63 और रोहित 84 व रिकेलटन ने 83 रन बनाए



मुंबई, 4 मई. आईपीएल 2026 के एक बेहद रोमांचक मुकाबले में मुंबई इंडियंस ने लखनऊ सुपर जायंट्स को छह विकेट से हराकर टूर्नामेंट में अपनी उम्मीदों को जिंदा रखा. वानखेडे स्टेडियम में खेले गए इस हाई-स्कोरिंग मैच में मुंबई ने 229 रन का विशाल लक्ष्य 18.4 ओवर में हासिल कर लिया. इस जीत के नायक रहे रोहित शर्मा और रयान रिकेल्टन, जिन्होंने तूफानी अर्धशतकों के साथ टीम को मजबूत शुरुआत दिलाई और मैच का रुख पूरी तरह पलट दिया.

लखनऊ सुपर जायंट्स ने पहले बल्लेबाजी करते हुए 20 ओवर में पांच विकेट पर 228 रन का बड़ा स्कोर खड़ा किया था. उनको बल्लेबाजी शुरुआत से ही आक्रामक रही और मध्यक्रम ने

मुंबई ने लखनऊ को छह विकेट हराया

भी तेजी से रन जोड़े, जिससे मुंबई के सामने चुनौतीपूर्ण लक्ष्य खड़ा हुआ. हालांकि, इतने बड़े स्कोर का पीछा करते हुए मुंबई इंडियंस ने जिस आत्मविश्वास और

आक्रामकता का प्रदर्शन किया, वह काबिल-ए-तारीफ रहा. मुंबई इंडियंस को रोहित शर्मा और रयान रिकेल्टन ने धमाकेदार शुरुआत दिलाई.

कौन-सी टीम किस स्थान पर

क्र.	टीम	मैच	जीत	हार	नतीजा नहीं	अंक	रन रेट
1.	पूँबीकेएस	9	6	2	1	18	+0.85
2.	आरसीबी	9	6	3	0	12	+1.42
3.	हैदराबाद	10	6	4	0	12	+0.64
4.	आरआर	10	6	4	0	12	+0.51
5.	जीटी	10	6	4	8	12	-0.14
6.	सीएसके	9	4	5	0	8	-0.5
7.	डीसी	9	4	5	0	8	-0.89
8.	केकेआर	9	3	5	1	7	-0.53
9.	एमआई	10	3	7	0	6	-0.64
10.	एसएसजी	9	2	7	0	4	-1.07

स्कोर बोर्ड

लखनऊ बल्लेबाजी	44	25	4	3
मिचेल मार्श	13	5	3	0
जोश इंग्लिस	63	21	1	8
निकोलस पूरन	15	10	1	1
ऋषभ पंत	31	25	1	1
एडमार्कस*	11	7	0	1
अक्षत रघुवंशी	31	17	0	1
हिम्मत सिंह*	40	31	2	2
अतिरिक्त 11. कुल 20 ओवर में 228-5				
मुंबई गेंदबाजी - दीपक चाहर-4-0-43-0, जयाप्रीत बुभराह-4-0-45-0, अल्लाह गजनवर-4-0-50-1, विल जेवर्स-2-0-34-1, कॉर्बिन वॉश-2-0-20-2,रघु शर्मा-4-0-36-1				
मुंबई बल्लेबाजी				
राशन रिकेल्टन	83	32	6	8
रोहित शर्मा	84	44	6	7
तिलक वर्मा	11	13	0	0
सुरेंद्रकुमार यादव	12	5	2	0
मनन वीर*	17	9	2	1
विल जेवर्स*	10	4	0	1
अतिरिक्त 6. कुल 18.4 ओवर में 229-4				
लखनऊ गेंदबाजी - मोहम्मद शमी-4-0-53-1, मोहम्मद खान, 4-0-47-1,पिस यादव-3-0-24-0, आवेश खान-3.4-0-56-0, मणिमरण सिद्धार्थ-4-0-47-2				

सुरेंद्र सिंह और गुरदित सिंह ने जर्मनी में जीते सात स्वर्ण

नयी दिल्ली. द्रोणाचार्य भूपेंद्र धवन के शिष्य सुरेंद्र सिंह और गुरदित सिंह ने 1 से 3 मई 2026 तक जर्मनी के बिटबर्ग में आयोजित जर्मन पावरलिफ्टिंग चैंपियनशिप में भारत के लिए गौरव हासिल किया. एक ऐतिहासिक पल में, द्रोणाचार्य भूपेंद्र धवन के शिष्य सुरेंद्र सिंह और गुरदित सिंह ने जर्मन पावरलिफ्टिंग चैंपियनशिप में भारत के लिए 7 स्वर्ण पदक जीतकर इतिहास रच दिया. सुरेंद्र सिंह ने मास्टर्स बेंचप्रेस में 1 स्वर्ण, ओपन बेंचप्रेस में 1 स्वर्ण, मास्टर्स डेडलिफ्ट में 1 स्वर्ण और ओपन डेडलिफ्ट में 1 स्वर्ण पदक जीता.



चरण में भारत को आर्चरी के केवल एक पदक मिला था. उस प्रतियोगिता में एशियाई खेलों की चैंपियन ज्योति, मधुरा धामनगांवकर और प्रगति की महिला कंपाउंड टीम ने स्वर्ण पदक जीता था.

जेम्स होप्स बने नए मुख्य कोच

सिडनी, 04 मई सिडनी सिक्सर्स ने सोमवार को ऑस्ट्रेलिया के पूर्व ऑलराउंडर जेम्स होप्स को दो साल के अनुबंध पर नया मुख्य कोच नियुक्त किया है.


सिक्सर्स क्लब ने आज यहां यह जानकारी दी है. 47 वर्षीय होप्स के लिए यह हेड कोच के तौर पर पहली भूमिका होगी. होप्स ने पहले भी असिस्टेंट कोच की भूमिकाएं निभाई हैं, खासकर फ्रैंचाइजी क्रिकेट में गेंदबाजी कोच के तौर पर.

होप्स अभी चल रहे इंडियन प्रीमियर लीग (आईपीएल) में पंजाब किंग्स के साथ गेंदबाजी कोच के तौर पर काम कर रहे हैं. अब वह बीबीएल के इतिहास की



सबसे सफल फ्रैंचाइजियों में से एक की कमान संभालेंगे. सिक्सर्स ने तीन बार यह खिताब जीता है और कई बार उपविजेता भी रहे हैं, जिसमें हाल ही का सीजन भी शामिल है. इसके बाद ग्रेग शिपर्ड को हेड कोच के पद से हटा दिया गया था.

ऑरेंज कैप अभिषेक के नाम रखाडा पर्पल कैप की दौड़ में



अहदाबाद, 04 मई. अभिषेक शर्मा कोलकाता नाइट राइडर्स के खिलाफ मात्र 15 रन बनाकर एक बार फिर से ऑरेंज कैप तालिका में शीर्ष पर पहुंच गये हैं. वहीं कगिसो रबाडा 16 विकेटों के साथ पर्पल कैप की दौड़ में शामिल हो गये हैं.

अरिज कैप तालिका में कम अंतर पर कब्जा देखने को मिल रहा हैं. जैसे केकेआर के खिलाफ अभिषेक शर्मा ने केवल 15 रन बनाए, लेकिन यह केएल राहुल (दिल्ली कैपिटल्स) से सात रन आगे निकलने और शीर्ष स्थान वापस हासिल करने के लिए काफी था. हाइनरिक क्लासन अवसर का फायदा नहीं उठा सके, इसलिए राहुल (433 रन) का दूसरा स्थान सुरक्षित है. क्लासन ने केकेआर के खिलाफ 11 रन बनाए और अब उनके 425 रन हैं. उनके बाद राजस्थान रॉयल्स (अरआर) के वैभव सुर्यवंशी (404 रन) हैं और फिर शीर्ष पांच



में नया नाम जुड़ा है. गुजरात टाइटंस के सलामी बल्लेबाज बी सी सुदर्शन ने हालिया शानदार फॉर्म जारी रखते हुए 41 गेंदों में 57 रन बनाए और 385 रन तक पहुंच गए हैं. शुभमन गिल, प्रभासिमरन सिंह, जॉस बटलर और श्रेयस अय्यर रविवार को अधिक रन नहीं बना सके, लेकिन इशान किशन ने 42 रन बनाकर कुल 354 रनों के साथ नौवें स्थान पर जगह बनाई, जबकि ट्रैविंस हेड ने भी अपनी हालिया फॉर्म जारी रखते हुए 28 गेंदों में 61 रन बनाए और 12वें स्थान तक पहुंच गए. वहीं पर्पल कैप तालिका की बात को जाये तो कगिसो रबाडा ने पिछले छह मैचों में 12 विकेट ले लिए हैं और तेजी से ऊपर चढ़ते हुए 16 विकेट के साथ तीसरे स्थान पर पहुंच गए हैं, जो कि रॉयल चैजेजर्स बेंगलुरु के भुवनेश्वर कुमार और चेन्नई सुपर किंग्स के अंशुल कम्बोज से केवल एक विकेट पीछे हैं.